

आदिवासी विकास विभागाच्या
अधिपत्याखालील शासकीय
आश्रमशाळा/वसतिगृहांच्या बांधकामाची
अंदाजपत्रके प्रशासकीय मान्यतेसाठी
सादर करतांना घ्यावयाची खबरदारी....

महाराष्ट्र शासन
आदिवासी विकास विभाग
शासन परिपत्रक क्रमांक : शाआबां-२०१०/प्र.क्र.२८२/का-१३,
मंत्रालय, मुंबई - ४०० ०३२.
दिनांक :- २० मे, २०१०

शासन परिपत्रक :- आदिवासी विकास विभागाच्या अधिपत्याखालील शासकीय आश्रमशाळा व वसतिगृहांचे काम सार्वजनिक बांधकाम विभागामार्फत करण्यात येते. सदर बांधकामची/दुरुस्तीची/विद्युतीकरणाची अंदाजपत्रके सार्वजनिक बांधकाम विभागाकडून या विभागास प्रशासकीय मान्यतेसाठी सादर करण्यात येतात. सदर अंदाजपत्रकांना प्रशासकीय मान्यता देऊन आदिवासी विकास विभागाकडून आदिवासी उपयोजनेतून निधी उपलब्ध करून देण्यात येतो.

२. तथापि मा.उच्च न्यायालय, मुंबई यांनी दाखल करून घेतलेल्या रिट याचिका क्र.१४२०/२००८ प्रकरणी आदिवासी विकास विभागाच्या आश्रमशाळा/वसतिगृहांच्या अवस्थेबाबत तीव्र चिंता व्यक्त केली असून सदर ठिकाणी सर्पदंशाने होणारे मृत्यू रोखण्याबाबत उपाययोजना करणे तसेच विद्यार्थ्यांसाठी राहण्यासाठी चांगल्या सोयी-सुविधा उपलब्ध करून देण्याबाबत शासनास वेळोवेळी निर्देश दिलेले आहेत. सर्पदंशाने होणारे मृत्यू मुख्यत्वे जमीनीला/भिंतीला पडणाऱ्या भेगा/चिरा यामुळे होतात. काही ठिकाणी बांधकामाचा दर्जा निकृष्ट असल्याचे दिसून आले आहे. तसेच किरकोळ कामांसाठीही जास्त किंमतीचे अंदाजपत्रके प्रशासकीय मान्यतेसाठी सादर करण्यात येतात.


३. या पार्श्वभूमीवर सार्वजनिक बांधकाम विभागाने आदिवासी विकास विभागाच्या आश्रमशाळा/वसतिगृहांच्या बांधकामासाठी अंदाजपत्रके सादर करतांना काम सुरु होण्यापूर्वी इमारतीची व्हिडीओग्राफी करून त्याची सी.डी. अंदाजपत्रकासोबत सादर करावी तसेच काम पूर्ण झाल्यावरही त्याची व्हिडीओग्राफी करून सी.डी. शासनास

सादर करावी. याप्रमाणे कार्यवाही न झाल्यास अंदाजपत्रकांना प्रशासकीय मान्यता देण्यात येणार नाही .

४. यासाठी येणारा खर्च आकस्मिकता निधीतून भागविण्यात यावा.

५. सदर शासन परिपत्रक महाराष्ट्र शासनाच्या वेबसाईटवर उपलब्ध करून देण्यांत आला असून त्याचा संगणक सांकेतांक क्रमांक २०१००५२०१६३९१०००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(डॉ.पी.एस.मीना)
प्रधान सचिव

प्रति,

महालेखापाल (लेखा परिक्षा), (लेखा व अनुज्ञेयता), महाराष्ट्र-१, मुंबई.

महालेखापाल (लेखा परिक्षा), (लेखा व अनुज्ञेयता), महाराष्ट्र-१, नागपूर.

आयुक्त, आदिवासी विकास, नाशिक.

मुख्य अभियंता, सार्वजनिक बांधकाम प्रादेशिक विभाग, मुंबई/पुणे/नाशिक/नागपूर/अमरावती/
औरंगाबाद

अपर आयुक्त, आदिवासी विकास, नाशिक/नागपूर/ठाणे/अमरावती.

सर्व अधीक्षक अभियंता, सार्वजनिक बांधकाम मंडळ/ सर्व अधीक्षक अभियंता, विद्युत

सर्व प्रकल्प अधिकारी, एकात्मिक आदिवासी विकास प्रकल्प,

सर्व कार्यकारी अभियंता, सार्वजनिक बांधकाम विभाग / विद्युत विभाग.

मा.प्रधान सचिव (आ.वि.) यांचे स्वीय सहाय्यक

मा.सचिव (बां.), सार्वजनिक बांधकाम विभाग यांचे स्वीय सहाय्यक

कक्ष अधिकारी (इमा-२), सार्वजनिक बांधकाम विभाग, मंत्रालय, मुंबई-३२.

कक्ष अधिकारी (का.६), आदिवासी विकास विभाग, मंत्रालय, मुंबई-३२.

निवड नस्ती (का.१३), आदिवासी विकास विभाग, मंत्रालय, मुंबई-३२